



वर्ष ११, अङ्क २

(२०७८ चैत १८ गतेदेखि २०७९ असार १६ गतेसम्म)

नेपाल मानव अधिकार वर्ष पुस्तकको
त्रैमासिक प्रकाशन

सुदूरपश्चिम प्रदेशको मानव अधिकार अवस्था विश्लेषण

इन्सेक सुदूरपश्चिम प्रदेश कार्यालय, धनगढीद्वारा यस क्षेत्रको मानव अधिकारको अवस्थाका बारेमा जानकारी गराउने उद्देश्यले त्रैमासिक रूपमा स्थिति सूचक प्रकाशन गर्दै आएको छ।

सन् २०२२ अप्रिलदेखि जुनसम्मको अवधिमा यस क्षेत्रका इन्सेक जिल्ला प्रतिनिधिहरूले प्रत्यक्ष अनुगमनबाट प्राप्त गरेका मानव अधिकार उल्लङ्घन तथा ज्यादतीका प्रतिनिधिमूलक घटनाहरूलाई यस प्रकाशनमा समावेश गरिएको छ।

अघिल्लो तीन महिना (जनवरी-मार्च २०२२) को अवधिमा पनि यस क्षेत्रको मानव अधिकारको अवस्थामा सुधार आउन सकेन। यस अवधिमा पनि मानव अधिकार उल्लङ्घन र ज्यादतीका घटनाहरू भए। अपराधका घटनाहरूमा कमी आउन सकेन। यस क्षेत्रमा बिगतका तीन महिनामा राज्य पक्षबाट एक जना पुरुष र गैरराज्य पक्षबाट २ सय ८४ जना महिला सहित २ सय ९५ जना जना पीडित भए। बिगतको तीन महिनामा एक जनाको कारागार भित्रै मृत्यु भयो। गैरराज्य पक्षबाट चार जना महिला सहित आठ जना व्यक्तिको हत्या भयो। गैरराज्य पक्षबाट २ सय ८४ जना महिलाको अधिकार हनन गरिएको पाइयो। जसमध्ये घरेलु हिंसाबाट २ सय ३६ जना, बलात्कारबाट १९ जना, बलात्कारको प्रयासबाट एक जना, र बहुविवाहबाट एक

जना गरी २ सय ५७ जना पीडित भए। बाल अधिकार हननका घटनामा गैरराज्य पक्षबाट २३ जना बालबालिकाहरू पीडित भएको पाइयो। जसमध्ये बलात्कारबाट १७ जना, यौन दुर्व्यवहारबाट चार जना र बेखबिखनबाट दुई जना गरी २३ जना पीडित भए। गैरराज्य पक्षबाट एक जना पुरुषमाथि जातिय विभेद गरिएको पाइयो।

यस अवधि (अप्रिल-जुन २०२२) मा पनि राज्य पक्षबाट दुई जना महिला सहित १० जना र गैरराज्य पक्षबाट २ सय ३२ जना महिला सहित २ सय ६५ जना गरी २ सय ७५ जना पीडित भए। अछाम जिल्ला पञ्चदेवल विनायक नगरपालिका-४ कालिकास्थानका १६ वर्षीय विनोद शाहीको हत्या प्रकरणमा प्रहरी र स्थानीयबिच झडप हुँदा दुई जना महिला सहित १० स्थानीयहरू घाइते भए। यस अवधिमा गैरराज्य पक्षबाट तीन जना महिला सहित पाँच जना व्यक्तिको हत्या भयो। गैरराज्य पक्षबाट २ सय ७ जना महिलाको अधिकार हनन गरिएको पाइयो। जसमध्ये घरेलु हिंसाबाट १ सय ७२ जना, बलात्कारबाट २२ जना, बलात्कारको प्रयासबाट एक जना, यौन दुर्व्यवहारबाट दुई जना, बेचबिखन तथा ओसारपसारबाट नौ जना र बहुविवाहबाट एक जना गरी २ सय ७ जना पीडित भए। बाल अधिकार र महिला अधिकार हननका घटना यस अवधिमा पनि रोकिएन। गैरराज्य पक्षबाट १९ जना

बालिकाहरू पीडित भएको पाइयो । जसमध्ये बलात्कारबाट ११ जना, यौन दुर्व्यवहारबाट ७ जना र बेखबिखनबाट एक जना गरी १९ जना पीडित भए । स्थानीय तह निर्वाचनका क्रममा विभिन्न राजनीतिक दल तथा तिनका भातृ सङ्गठनबिच सुदूरपश्चिम प्रदेशका विभिन्न ठाउँमा भडप तथा कुटपिटका घटनाहरू भए । भडपका क्रममा १६ जना र कुटपिटबाट १२ जना गरी २८ जना विभिन्न राजनीतिक दलका कार्यकर्ताहरू घाइते भए ।

यस अवधिमा तुलनात्मक रूपमा राज्यपक्ष भन्दा गैरराज्य पक्षबाट बढी मानव अधिकार ज्यादतीका घटनाहरू भए । यसले कानुनी शासनमाथि प्रश्न गरेको प्रष्ट हुन्छ ।

यस अवधिमा नागरिक तथा राजनीतिक अधिकारका क्षेत्रमा तुलनात्मक रूपमा सुधार भएको पाइए पनि आर्थिक, सामाजिक तथा साँस्कृतिक अधिकारको अवस्थामा खासै प्रगति भएको देखिएन । नेपालले हस्ताक्षर

गरेका मानव अधिकार सम्बन्धी अन्तर्राष्ट्रिय सन्धि अभिसन्धिहरू र नेपालको संविधानमा उल्लेखित मौलिक अधिकारको कार्यान्वयनको अवस्था कमजोर देखिएको छ । नागरिकहरूका आर्थिक, सामाजिक तथा साँस्कृतिक अधिकारहरूलाई सुनिश्चित गर्न राज्यले राष्ट्रिय तथा अन्तर्राष्ट्रिय कानूनहरूको पूर्ण कार्यान्वयन गरी नागरिकका हक-अधिकारहरू सुनिश्चित गर्न आवश्यक छ ।

अन्त्यमा, मानव अधिकार संरक्षण तथा प्रवर्धनमा सबै पक्षको भूमिका महत्त्वपूर्ण हुन्छ । बिगतमा भै हामीले सङ्कलन गरेका सूचनाहरूलाई प्रकाशन गर्ने कामको निरन्तरता स्वरूप यस तीन महिनाको मानव अधिकार अवस्था स्थिति सूचक प्रकाशन गरेका छौं । यहाँहरूबाट अमुल्य सुभाव, सल्लाह र सहयोग इन्सेकलाई प्राप्त हुने नै छ भन्ने विश्वास सहित ।

खडकराज जोशी
संयोजक

घटनाका प्रकार अनुसार पीडित सङ्ख्या (अप्रिल-जुन २०२२)

	राज्यपक्षबाट			अन्यपक्षबाट			कूल जम्मा
	महिला	पुरुष	जम्मा	महिला	पुरुष	जम्मा	
 घाइते	३	८	१०	१	१७	१८	२८
 कुटपिट				१	१३	१४	१४
 बाल अधिकार				१९		१९	१९
 अमानवीय व्यवहार				१	१	२	२
 हत्या				३	२	५	५
 जातीय विभेद					१	१	१
 महिला अधिकार				२०७		२०७	२०७
 जम्मा	३	८	१०	२३३	३३	२६६	२७६

सुदूरपश्चिम प्रदेशको मानव अधिकार अवस्था : तीन महिनाका प्रतिनिधिमूलक घटना

(२०७८ चैत १८ गतेदेखि २०७८ असार १६ गतेसम्म)

नागरिक तथा राजनीतिक अधिकार सम्मानित रूपले बाँच्न पाउने अधिकार

हत्या

अन्यपक्षबाट

अद्याम

पञ्चदेवल विनायक नगरपालिका-४ कालिकास्थानका १६ वर्षीय विनोद शाही २०७९ जेठ १७ गते बेलुकीबाट सम्पर्कविहीन भएकोमा जेठ २१ गते सोही नगरपालिका-३ को पञ्चदेवल क्याम्पस नजिकको खोचमा मृत अवस्थामा फेला परे। शाहीको हत्या गरेको भन्दै पञ्चदेवल विनायक नगरपालिकाका प्रमुख रहेकी सोही वार्ड निवासी ३४ वर्षीया अम्बिका कुमारी चलाउने, सोही वार्ड निवासी ५० वर्षीय नेत्रबहादुर शाही र हत्यामा संलग्न रहेको भन्दै सोही वार्ड निवासी ७० वर्षीय सज्जनबहादुर शाही, २८ वर्षीय देवेन्द्रबहादुर शाही, २२ वर्षीय महेन्द्रबहादुर शाही ४५ वर्षीय अक्कलबहादुर शाही, ३८ वर्षीय पृथ्वीबहादुर शाही, २५ वर्षीया दानमती बम शाही, ५० वर्षीया द्रोपति शाही, ६५ वर्षीय कर्णबहादुर शाही, २८ वर्षीय विरेन्द्रबहादुर शाही, २७ वर्षीया शान्ति शाही र ३२ वर्षीय रामबहादुर शाही विरुद्ध मृतकका आफन्तले जेठ २२ गते जिल्ला प्रहरी कार्यालयमा किटानी जाहेरी दिए पनि जिल्ला प्रहरी कार्यालयले उजुरी दर्ता गरेन। जिल्ला प्रहरी कार्यालयले उजुरी दर्ता नगरेपछि पीडित पक्षले जिल्ला सरकारी वकिल कार्यालयमा किटानी जाहेरी दिए। घटनामा संलग्न व्यक्तिहरूलाई गिरफ्तार नभएसम्म शव घटनास्थलबाट नउठाउने पीडित पक्षको आडनपछि घटनाका आरोपित पञ्चदेवल विनायक नगरपालिका-४ का ४० वर्षीय सुरतबहादुर शाही, ३२ वर्षीय रामबहादुर शाही, ३२ वर्षीय मिलन शाही, २८ वर्षीय देवेन्द्र शाही र २२ वर्षीय महेन्द्र शाहीलाई प्रहरीले जेठ २४ गते घरबाट गिरफ्तार गर्‍यो। घटना संलग्न भएको आरोपमा पाँच जनालाई गिरफ्तार गरेपछि मात्रै जेठ २६ गते जिल्ला अस्पतालमा शवको पोष्टमार्टम गरी परिवार तथा अफान्तले दाहासस्कार गरे। गिरफ्तार गरिएका मध्ये आरोपित मिलन र सुरतलाई प्रहरीले २५ गते रिहा गर्‍यो भने अन्य दुई जना आरोपित पृथ्वी शाही र विरेन्द्र शाहीलाई प्रहरीले असार २ गते गिरफ्तार गर्‍यो।

घटनामा संलग्न व्यक्तिहरूलाई कारवाहीको माग राखी पीडित पक्षले जेठ २२ गतेबाट असार १० गतेसम्म पञ्चदेवल विनायक नगरपालिकामा तालाबन्दी गरेपछि कामकाज प्रभावित भयो। घटनाका आरोपित पञ्चदेवल विनायक नगरपालिकाका प्रमुख अम्बिका र स्थानीय नेत्रबहादुरले जिल्ला प्रहरी कार्यालयमा असार १८ गते आत्मसमर्पण गरे। जिल्ला प्रहरी कार्यालयमा आत्मसमर्पण गरेका नगरप्रमुख अम्बिका र स्थानीय नेत्रबहादुर शाही विरुद्ध कर्तव्य ज्यान अन्तर्गत प्रहरीले जिल्ला सरकारी वकिल कार्यालयमा मुद्दा दर्ता गरेको भएपनि जिल्ला सरकारी वकिल कार्यालयका सहायक जिल्ला न्यायाधिवक्ता कौशलप्रसाद ढुंगानाले असार २२ गते प्रमाण नपुगेको भन्दै मुद्दा नचल्ने निर्णय गरे भने अन्य १० जना विरुद्ध जिल्ला अदालतमा कर्तव्य ज्यान अन्तर्गत मुद्दा दर्ता भयो। जिल्ला अदालतका निमित्त श्रेष्ठेदार नारायण पौडेलको असार २४ गते बसेको इजलासले आरोपित मध्येका पृथ्वी, महेन्द्र, देवेन्द्र र विरेन्द्रलाई पुर्पक्षका लागि थुनामा पठायो। घटनाका अन्य ६ जना आरोपित हालसम्म पनि फरार रहेका छन्। मुद्दा जिल्ला अदालतमा विचाराधिन छ। कानुनी कारवाहीको मागसहित सरकारी वकिल कार्यालय अगाडी राजनीतिक दल सहित पीडित पक्षले असार २१ गते प्रदर्शन गर्दा प्रहरी र प्रदर्शनकारीबीच झडप हुँदा जिल्ला प्रहरी कार्यालय, अछाममा कार्यरत २९ वर्षीय भोलानाथ शर्मा, २२ वर्षीय निर्मला ऐर, ३८ वर्षीय वीरजित चँदारा, ४० वर्षीय इन्द्रबहादुर थापा, २४ वर्षीय धर्मबहादुर रोकाया, २३ वर्षीय प्रेमबहादुर धामी घाइते भए। प्रदर्शनकारीतर्फ पञ्चदेवल विनायक नगरपालिका-४ का ३० वर्षीय बखतबहादुर शाही, २९ वर्षीय डम्बर शाही, १७ वर्षीय रोशन शाही, २६ वर्षीया प्रतिभा शाही, २३ वर्षीय विकास शाही, २३ वर्षीया कल्पना शाही, सोही नगरपालिका-३ का ३१ वर्षीय पदम आउजी, सोही नगरपालिका-२ का १९ वर्षीय रोशन न्यौपाने, मंगलसेन नगरपालिका-४ का २८ वर्षीय मुक्तिनाथ बोहरा, सोही नगरपालिका-५ का २८ वर्षीय शिद्धाराज ढुङ्गाना घाइते भए। घाइते भएका सबै जनाको स्वास्थ्य उपचार असार २१ गते जिल्ला अस्पताल, अछाममा भयो।



भडप

बाजुरा

बुढीनन्दा नगरपालिका-९ अगाउपानीमा नेपाल कम्युनिष्ट पार्टी (एकीकृत समाजवादी) र नेपाली कांग्रेसका कार्यकर्ताविच वैशाख २३ गते भडप भयो। अगाउपानीमा एकीकृत समाजवादीका कार्यकर्ता घर दैलो अभियानमा गएको समयमा कुकुरलाई लात्ताले हर्काएपछि कांग्रेस समर्थक कार्यकर्ताले कुकुरलाई किन हर्काएको भन्दै विवाद सुरु भएकोले भडप भएको जिल्ला प्रहरी कार्यालयका इन्स्पेक्टर गिन्द्रबहादुर बोगटीले बताए। भडपमा परी प्रहरी हवलदार ४० वर्षीय वीरेन्द्र खड्का, सहायक हवलदार ३४ वर्षीय दामोदर पन्त, बुढीनन्दा नगरपालिका-९ निवासी एकीकृत समाजवादीका कार्यकर्ता ३५ वर्षीय भीम खड्का, सोही ठाउँका २२ वर्षीय चक्र साकी र २५ वर्षीय केशव कार्की घाइते भए। प्रहरीले एकीकृत समाजवादीका कार्यकर्तालाई संरक्षण गरको भन्दै नेपाली कांग्रेसका कार्यकर्ताले पाण्डुसेन प्रहरी चौकीमा समेत तोडफोड गर्न थालेपछि प्रहरीले १६ राउण्ड हवाई फाइर गरेको जिल्ला प्रहरी कार्यालयका इन्स्पेक्टर बोगटीले बताए। भडपमा परी घाइते भएकाहरूको वैशाख २३ गते स्थानीय मेडिकलमा सामान्य उपचारपछि घर फर्किएका थिए। घटनामा संलग्न कुनै पक्षबाट पनि उजुरी नपरेकोले कानुनी प्रक्रिया अगाडी बढाउन नसकिएको जिल्ला प्रहरी कार्यालयका सई नायारायसिंह नेगीले बताए।

दार्चुला

स्थानीय तह निर्वाचनको प्रचारप्रसारको क्रममा शैल्यशिखर नगरपालिका-६ र्वानीमा नेपाली कांग्रेस र नेकपा एमालेका कार्यकर्ताहरूबीच २०७९ वैशाख २४ गते राति र वैशाख २५ गते बिहान नक्तडमा भडप भयो। चुनावी प्रचार प्रसारको क्रममा गाउँमा प्रवेश गर्न नदिने कांग्रेसको रणनीति अनुरूप एमाले कार्यकर्तामाथि आक्रमण गरी गाडीमा तोडफोड गरेको अनेरास्ववियुका नेता राजेश विष्टले आरोप लगाए। प्रचारप्रासरका क्रममा एमालेका कार्यकर्ताहरूले नेपाली कांग्रेसका कार्यकर्ता सवार गाडीमा तोडफोड गरेपछि भडप भएको नेपाल विद्यार्थी संघका जिल्ला सदस्य जगदीश विष्टले आरोप लगाए। एमाले कार्यकर्तालाई बोकेर आइरहेको म १ ज २६७ नम्बरको गाडी कांग्रेस कार्यकर्ताले तोडफोड गरे भने कांग्रेसका कार्यकर्ता बोकेर आइरहेको म १ ज ५१६ नम्बरको गाडीलाई एमाले कार्यकर्ताले इलाका प्रहरी कार्यालय गोकुलेश्वरको मोडमा वैशाख २५ गते तोडफोड गरेको इलाका प्रहरी कार्यालय, गोकुलेश्वरका इन्स्पेक्टर सुरज सिंहले बताए। भडपमा क्रममा

शैल्यशिखर नगरपालिका-८ निवासी कांग्रेसका कार्यकर्ता ३५ वर्षीय हर्क पाकी, शैल्यशिखर नगरपालिका-९ निवासी एमाले कार्यकर्ता बोकेर आएका गाडी चालक ३१ वर्षीय प्रजापति महर, ३३ वर्षीय राजु कोली र व्यास गाउँपालिका-५ निवासी म्यादी प्रहरी २४ वर्षीय गोपालसिंह विष्ट सामान्य घाइते भएको जिल्ला प्रहरी कार्यालयका डिएसपी प्रतिक विष्टले बताए। घाइते सबैको स्वास्थ्य उपचार वैशाख २५ गते गोकुलेश्वर अस्पतालमा भयो।

बैतडी

पुचौडी नगरपालिका-५ कुवाकोटस्थित सल्लेसी गाउँमा २०७९ वैशाख २८ गते राती नेपाली कांग्रेस र नेकपा माओवादी केन्द्रका कार्यकर्ताविच भडप हुँदा माओवादीबाट वडा नम्बर ५ को वडा सदस्यका उम्मेदवार ४५ वर्षीय नरेश बोहरा र नेपाली कांग्रेसका कार्यकर्ता ३० वर्षीय गोपाल बोहरा घाइते भए। भडपका क्रममा घाइते भएका दुवै जनाको उपचार वैशाख २९ गते डडेल्धुरा अस्पतालमा भयो। पीडित दुवै पक्षले कहिकै उजुरी दर्ता गराएनन्।

अछाम

स्थानीय तह सदस्य निर्वाचनका क्रममा मतदान गर्ने विषयमा २०७९ जेठ ३० गते गठबन्धन दल र नेकपा (एमाले) बीच मतदान केन्द्रमा विवाद भएर भडप हुँदा साँफेबगर नगरपालिका-१३ बाब्लाका ५५ वर्षीय तिलक कुँवर, ४१ वर्षीय खेमराज कुँवर र ३५ वर्षीय ओमराज कुँवर घाइते भए। घाइतेहरूको वयलपाटा अस्पतालमा उपचार भयो। आरोपित विरुद्ध जेठ ३० गते पीडित पक्षले इलाका प्रहरी कार्यालय, साँफेबगरमा उजुरी दिएको भएपनि कानुनी प्रक्रिया अघि बढ्न नसकेको पीडित ओमराज कुँवरले बताए।

कैलाली

गोदावरी नगरपालिका-६ वडेह्याँ लालपुरमा २०७९ वैशाख २८ गते नेकपा एमालेका कार्यकर्तामाथि नेपाली कांग्रेसका कार्यकर्ताले निर्वाचनको मौन अवधीमा भोज गरेको भन्दै आक्रमण गर्दा नेकपा एमालेका ६ जना कार्यकर्ता घाइते भए। नेकपा एमालेबाट वडाध्यक्षका उम्मेदवार समेत रहेका गोदावरी नगरपालिका-६ वडेह्याँका जग्गु चौधरीको घरभित्र प्रवेश गरी खुकुरी प्रहार गर्दा सोही ठाउँका ३७ वर्षीय बिन्राम चौधरी, २२ वर्षीय रविन चौधरी, २८ वर्षीय सन्तोष सिंह, २६ वर्षीया लक्ष्मी चौधरी, ३७ वर्षीया बसन्ती चौधरी, ३५ वर्षीय

दिपक काठायत घाइते भए। आक्रमण गरेको आरोपमा नेपाली कांग्रेसका गोदावरी नगरपालिका-१ का ३० वर्षीय खेम साउँद र सोही ठाउँका ३३ वर्षीय गणेश साउँद, गोदावरी नगरपालिका-६ लालपुरका ४२ वर्षीय जयराज फुलारा र ३२ वर्षीय डिल्लीराज भट्ट लगायत १२ जना विरुद्ध पीडित पक्षले वैशाख २९ गते इलाका प्रहरी कार्यालय, मालाखेतीमा उजुरी दिए। घाइतेहरूको उपचार वैशाख २८ गतेदेखि पदमा अस्पताल, अत्तरीयामा भयो। पीडित पक्षले दिएको उजुरीका आधारमा असार २९ गते दुवै पक्षलाई बोलाई छलफल गर्दा घाइतेहरूको उपचार खर्च दिने सहमतीपछि सोही दिन असार २९ गते नै दुवै पक्षविच मिलापत्र भएको पीडित पक्षका दिपक काठायतले बताए।

कञ्चनपुर

लालभाँडी गाउँपालिका-१ पानीटोलमा ०७९ वैशाख २८ गते निर्वाचनका क्रममा माओवादी कार्यकर्ताहरूले आचारसहिता उल्लङ्घन गरेको भन्दै एमाले कार्यकर्ता र माओवादी कार्यकर्ताबिच झडप भयो। झडपका क्रममा लालभाँडी गाउँपालिका-१ निवासी एमालेका कार्यकर्ता प्रकाश राना, किशोर जोशी, नरेश राना सामान्य घाइते भए भने माओवादी कार्यकर्ता दिनेश राना गम्भीर घाइते भए। घाइते दिनेश रानाको स्वास्थ्य उपचार वैशाख २८ गते सेती प्रादेशिक अस्पतालमा भयो भने समान्य घाइते भएकाहरूको स्थानीय स्वास्थ्य सस्थामा भयो। माओवादी कार्यकर्ताहरूले लालभाँडी गाउँपालिका-१ निवासी एमालेका कार्यकर्ता किशोर जोशी, प्रतिम राना, पदम भण्डारी, करन चौधरी, चक्रवर्हादुर भण्डारी, नन्दलाल राना, सोहन राना, डब्लवहादुर राना र लालभाँडी गाउँपालिका-२ का प्रकाश राना, नरेश राना, दिनेश राना, बलदेव रानाका विरुद्ध वैशाख २९ गते जिल्ला प्रहरी कार्यालयमा उजुरी दिएको जिल्ला प्रहरी कार्यालयका डिएसपी चक्रवहादुर शाहले बताए। उजुरीका आधारमा वैशाख २९ गते दुवै पक्षलाई बोलाएर छलफल गराउँदा गाउँमा मिलापत्र गर्ने भनेर दुवै पक्ष सम्पर्कमा नआएको जिल्ला प्रहरी कार्यालयका डिएसपी शाहले बताए।

कुटपिट

बाजुरा

बुढिनन्दा नगरपालिका-९ पाण्डुसैन निवासी नेपाल कम्युनिष्ट पार्टी (एकिकृत समाजवादी) का जिल्ला सचिव पुरवहादुर रावत र सोही ठाउँ निवासी वडाध्यक्षका उम्मेदवार खडक बोहोरामाथि २०७९ वैशाख २३ गते दिउसो चक्कु प्रहार गरी घाइते बनाएको भन्दै बुढीनन्दा

नगरपालिका-७ निवासी नेपाली कांग्रेसका कार्यकर्ता ३० वर्षीय केशव कार्की, सोही नगरपालिका-९ का २५ वर्षीय नरेन्द्र सार्की र १९ वर्षीय दिपेश रावत विरुद्ध पीडित पक्षले जेठ ८ गते जिल्ला प्रहरी कार्यालयमा उजुरी दिए। घटनाका सम्बन्धमा दिएको मौखिक जानकारीका आधारमा आरोपित तीनै जनालाई प्रहरीले वैशाख २३ गते साँझ नै पाण्डुसैनबाट गिरफ्तार गर्‍यो। चक्कु प्रहारबाट हात, पाखुरा र टाउको चोटलाई गम्भीर घाइते भएका रावत र बोहराको वैशाख २४ गते जिल्ला अस्पतालमा उपचार भयो। प्रहरीले सरकारी वकिल कार्यालय मार्फत असार १ गते ज्यान मार्ने उद्योग अन्तर्गत जिल्ला अदालतमा मुद्दा दर्ता गरेकोमा जिल्ला अदालतका न्यायाधीश माधवप्रसाद घमिरेको असार ३ गतेको बसेको इजलासले आरोपित कार्की र सार्कीलाई जनही २ लाख रुपियाँ र आरोपित रावललाई १ लाख रुपियाँ धरौटीमा रिहा गरिएको जिल्ला प्रहरी कार्यालयका डिएसपी ओझाले बताए। नेपाली कांग्रेसका कार्यकर्ताहरूले आफूलाई मार्ने उद्देश्यले चाकु प्रहार गरेपछि ज्यान जोगाउन पाण्डुसैन प्रहरी चौकीमा संरक्षणका लागि गएको अवस्थामा प्रहरी चौकीमा समेत नेपाली कांग्रेसका कार्यकर्ताले आक्रमण गरेपछि स्थितिलाई नियन्त्रणमा लिन १६ राउण्ड हवाई फाइर गरिएको जिल्ला प्रहरी कार्यालयका डिएसपी चर्तुभुज ओझाले बताए।

बैतडी

नेकपा माओवादी केन्द्रबाट वडा सदस्यका उम्मेदवार समेत रहेका डिलाशैनी गाउँपालिका-५ पुजारागाउँका ६५ वर्षीय हरीराम साउदमाथि २०७९ वैशाख १९ गते खुकुरी प्रहार गरी घाइते बनाएको भन्दै सोही ठाउँका २८ वर्षीय अजिज सिंह साउदले विरुद्ध पीडित पक्षले वैशाख २० गते इलाका प्रहरी कार्यालय, पाटनमा उजुरी दिए। पीडितको स्वस्थ उपचार जिल्ला अस्पतालमा हुन नसेपछि थप उपचारका लागि वैशाख २० गते धनगढी रेफर गरियो। आरोपितलाई प्रहरीले वैशाख २३ गते घरबाटै गिरफ्तार गर्‍यो। जिल्ला अदालतका न्यायाधीश तिलक कार्कीको जेठ १२ गते बसेको इजलाशले आरोपितलाई पुर्पक्षका लागि थुनामा पठायो। हाल आरोपित जिल्ला कारागार, बैतडीमा थुनामा रहेका छन्।

अछाम

स्थानीय तह निर्वाचनका क्रममा विवाद हुँदा मंगलसेन नगरपालिका-२ मिस्तुरका ३७ वर्षीय बृख विकलाई २०७९ जेठ ३ गते सोही ठाउँका २८ वर्षीय पुरन बोगटीले मंगलसेन नगरपालिका-५ स्थित जिल्ला अस्पताल नजिकै जेठ ३ गते गालिगलौच र हातपात गरेको भन्दै

पीडित पक्षले जेठ ८ गते जिल्ला प्रहरी कार्यालयमा उजुरी दिए। प्रहरीले सरकारी वकिल कार्यालय मार्फत जेठ १० गते जिल्ला प्रशासन कार्यालयमा अभद्र व्यवहार अन्तर्गत मुद्दा दर्ता गर्‍यो। जिल्ला प्रशासन कार्यालयले आरोपितलाई २ हजार रुपियाँ धरौटीमा तारिखमा जेठ १० गते रिहा गर्‍यो। मुद्दा जिल्ला प्रशासन कार्यालयमा विचाराधिन छ।

कञ्चनपुर

भिमदत्त नगरपालिका-६ ऐठपुर निवासी रेडियो राष्ट्रियमा कार्यरत सञ्चारकर्मी तथा पत्रकार ३० वर्षीय कैलाश जोशीलाई २०७९ जेठ २ गते राति भिमदत्त नगरपालिका-६ ऐठपुरका २६ वर्षीय राजेश चन्द, १९ वर्षीय कपिल चन्द, २८ वर्षीय रोशन पाल, २६ वर्षीय गौरव चन्द, १७ वर्षीय विवस चन्दले आक्रमण गरी कुटपिट गरेको भन्दै पीडितले जेठ ३ गते जिल्ला प्रहरी कार्यालयमा उजुरी दिए। पीडितको स्वास्थ्य उपचार जेठ ३ गते प्रादेशिक अस्पताल, महेन्द्रनगरमा भयो। आरोपितमध्येका कपिल र राजेश चन्दलाई प्रहरीले जेठ ३ गते र रोशन चन्दलाई असार ३ गते गते गिरफ्तार गर्‍यो। प्रहरी सरकारी वकिल कार्यालय मार्फत जेठ २३ गते जिल्ला प्रशासनमा अभद्र व्यवहारको सार्वजनिक मुद्दा दर्ता गरेकोमा प्रमुख जिल्ला अधिकारी रामप्रसाद पाण्डेयको जेठ २३ गते बसेको इजलासले आरोपित कपिल चन्द र राजेश चन्दलाई जनही २ हजार ५ सय र रोशन पाललाई ४ हजार रुपियाँ धरौटीमा रिहा गर्‍यो। घटनाका आरोपित गौरव चन्द र विवस चन्द फरार रहेकाले खोजी कार्य भइरहेको जिल्ला प्रहरी कार्यालयका डिएसपी चक्र शाहले बताए। हाल मुद्दा जिल्ला प्रशासन कार्यालयमा विचाराधिन छ।

बाल अधिकार

बलात्कार, यौन दुर्व्यवहार

बाजुरा

१५ वर्षीया बालिकाकालाई २०७८ असार १० गते बलात्कार गरेको भन्दै १५ वर्षीय बालक विरुद्ध पीडित पक्षले २०७९ जेठ २३ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण जेठ २३ गते जिल्ला अस्पतालमा भयो। प्रहरीले आरोपितलाई जेठ २३ गते घरमै लुकेर बसेको अवस्थामा गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध जेठ २४ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश माधव घिमिरेको असार ६ गते बसेको इजलासले आरोपितलाई पुर्पक्षका लागि बालसुधार गृह,

डोटीमा पठायो। मुद्दा जिल्ला अदालतमा विचाराधिन छ।

१५ वर्षीया बालिकाकालाई २०७९ जेठ २४ गते बलात्कार गरेको भन्दै बडिमालिका नगरपालिका-१ का २२ वर्षीय हर्क दानीविरुद्ध पीडित पक्षले जेठ २५ गते जिल्ला प्रहरी कार्यालयमा उजुरी दिए। बालिकाको स्वास्थ्य परीक्षण जेठ २५ गते जिल्ला अस्पतालमा भयो। प्रहरीले आरोपितलाई जेठ २५ गते घरमा लुकीछिपी बसेको अवस्थामा गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध जेठ २६ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश माधवप्रसाद घिमिरेको जेठ २६ गते बसेको इजलासले आरोपितलाई पुर्पक्षका लागि थुनामा पठायो। मुद्दा जिल्ला अदालतमा विचाराधिन छ।

बझाङ

५ वर्षीया बालिकाकालाई २०७९ वैशाख १६ गते बलात्कार गरेको भन्दै छविसपाथिभेरा गाउँपालिका-३ का २२ वर्षीय पारस साकीविरुद्ध पीडित पक्षले वैशाख १७ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख १७ गते जिल्ला अस्पतालमा भयो। आरोपितलाई प्रहरीले वैशाख १९ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध वैशाख १७ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको जेठ १३ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका नायव सुब्बा सुशील सुवर्णकारले बताए।

१४ वर्षीया बालिकाकालाई २०७९ वैशाख २७ गते बलात्कार गरेको भन्दै छविसपाथिभेरा गाउँपालिका-५ का २६ वर्षीय कृष्ण धामीविरुद्ध पीडित पक्षले वैशाख २७ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख २७ गते जिल्ला अस्पताल, सिमखेतमा भयो। आरोपितलाई प्रहरीले वैशाख २७ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध वैशाख २७ गते जबरजस्तीकरण शीर्षक अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको जेठ १९ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका नायव सुब्बा सुशील सुवर्णकारले बताए। मुद्दा विचाराधिन छ।

१४ वर्षीय बालिकाकालाई ०७९ वैशाख २७ गते बलात्कार गरेको भन्दै केदारसुँ गाउँपालिका-१ का ६१

वर्षीय सूर्य विष्टविरुद्ध पीडित पक्षले वैशाख २७ गते जिल्ला प्रहरी कार्यालय, बम्हाडमा उजुरी दिए। पीडितको स्वास्थ्य परीक्षण वैशाख २८ गते जिल्ला अस्पताल, सिमखेतमा भयो। आरोपितलाई प्रहरीले वैशाख २७ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत् आरोपितविरुद्ध वैशाख २८ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको जेठ १७ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार नरेन्द्रराज शर्माले बताए।

दार्चुला

१२ वर्षीया बालिकालाई २०७८ चैत १८ गते बलात्कार गरेको आरोपमा मालिकार्जुन गाउँपालिका-५ का १९ वर्षीय महेस लोहारविरुद्ध पीडित पक्षले चैत २४ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण चैत २४ गते जिल्ला अस्पतालमा भयो। आरोपितलाई प्रहरीले चैत २४ गते घरबाटै गिरफ्तार गर्‍यो। प्रहरीले सरकारी वकिल कार्यालय मार्फत् आरोपित विरुद्ध चैत २४ गते जबरजस्तीकरण अन्तर्गत मुद्दा जिल्ला अदालतमा दर्ता गर्‍यो। जिल्ला अदालतका न्यायाधीश कोमलप्रसाद आचार्यको २०७९ वैशाख ८ गते बसेको इजलासले आरोपितलाई पुर्पक्षका लागि थुनामा पठायो।

१७ वर्षीया बालिकालाई २०७८ फागुन महिनामा पटकपटक बलात्कार गरेको भन्दै नौगाड गाउँपालिका-६ निवासी मालिकार्जुन आधारभूत विद्यालयमा कम्प्युटर विषयका शिक्षक ३३ वर्षीय रामसिंह धामी विरुद्ध पीडितले २०७९ जेठ ११ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण जेठ ११ गते जिल्ला अस्पतालमा भयो। आरोपितलाई प्रहरीले जेठ ११ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत् आरोपित विरुद्ध जेठ ३१ गते बलात्कार, हाडनाता अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश कोमलप्रसाद आचार्यको जेठ ३१ गतेको इजलासले आरोपितलाई पुर्पक्षको लागि थुनामा पठाएको जिल्ला अदालतका श्रेस्तेदार कोशलेश्वर ज्ञवालीले बताए।

बैतडी

१५ वर्षीया बालिकालाई २०७९ जेठ १७ गते यौन दुर्व्यवहार गरेको भन्दै १७ वर्षीय बालकविरुद्ध पीडित पक्षले जेठ १९ गते जिल्ला प्रहरी कार्यालयमा उजुरी दिए। बालिकाको स्वास्थ्य परीक्षण जेठ १९ गते जिल्ला

बालबालिकविरुद्ध भएका हिंसाबाट पीडित सङ्ख्या (अप्रिल-जुन २०२२)



बेचबिखन तथा ओसारपसार

१



बलात्कार

११



यौन दुर्व्यवहार

७



जम्मा

१९

अस्पतालमा भयो। आरोपितलाई प्रहरीले जेठ १९ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत् आरोपितविरुद्ध जेठ २० गते जबरजस्ती करणी उद्योग अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश तिलक कार्कीको असार १० गते बसेको इजलासले आरोपितलाई परिवारको जिम्मा लगायो।

९ वर्षीया बालिकालाई २०७९ जेठ ३० गते बलात्कार गरेको भन्दै १६ वर्षीय बालकविरुद्ध पीडित पक्षले असार १ गते जिल्ला प्रहरी कार्यालयमा उजुरी दिए। बालिकाको स्वास्थ्य परीक्षण असार १ गते जिल्ला अस्पतालमा भयो। आरोपितलाई प्रहरीले असार १ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत् आरोपित विरुद्ध असार २ गते जबरजस्ती करणी उद्योग अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश तिलक कार्कीको असार १८ गतेको इजलासले आरोपितलाई पुर्पक्षका लागि बाल सुधारगृह डोटी पठायो।

डोटी

१४ वर्षीया बालिकालाई २०७९ असार १० गते बलात्कार गरेको भन्दै केआइसिंह गाउँपालिका-४ काफली निवासी मण्टेश्वरी आधारभूत विद्यालय, बुहारका शिक्षक २४ वर्षीय शिद्ध कठायतविरुद्ध पीडित पक्षले असार ११ गते इलाका प्रहरी कार्यालय, बयालमा उजुरी दिए। आरोपितलाई प्रहरीले असार ११ गते घरबाटै गिरफ्तार गर्‍यो। पीडित बालिकाको स्वास्थ्य परीक्षण असार ११ गते



जिल्ला अस्पतालमा भयो। आरोपितलाई जिल्ला प्रहरी कार्यालयको हिरासतमा राखेर अनुसन्धान भइरहेको जिल्ला प्रहरी कार्यालयका एसपी सारदाकुमार चौधरीले बताउनु भयो।

कैलाली

११ वर्षीया बालिकालाई २०७८ चैत ३० गते यौन दुर्व्यवहार गरेको भन्दै धनगढी उपमहापालिका-४ उत्तरवेहडीका ५६ वर्षीय जगत कुँवरविरुद्ध पीडित पक्षले चैत ३० गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण चैत ३० गते सेती प्रादेशिक अस्पताल, धनगढीमा भयो। प्रहरीले आरोपितलाई चैत ३० गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत २०७९ वैशाख १ गते यौन दुर्व्यवहार अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश जयानन्द पनेरुको वैशाख २६ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार राइभान कुञ्जेडाले बताए।

४ वर्षीया बालिकालाई २०७८ चैत १२ गते बलात्कार गरेको भन्दै धनगढी उपमहानगरपालिका-४ तारानगरका १८ वर्षीय रविन्द्र शर्मा विरुद्ध पीडित पक्षले चैत १२ गते जिल्ला प्रहरी कार्यालयमा उजुरी दिए। पीडित बालिकाको स्वास्थ्य परीक्षण चैत १२ गते सेती प्रादेशिक अस्पताल, धनगढीमा भयो। प्रहरीले आरोपित विरुद्ध जिल्ला सरकारी वकिल कार्यालय मार्फत चैत १४ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको जेठ ९ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार राइभान कुञ्जेडाले बताए।

११ वर्षीया बालिकालाई २०७९ वैशाख १३ गते बलात्कार गरेको भन्दै बैतडी जिल्ला पुडचौडी नगरपालिका-२ का २६ वर्षीय अम्मर बोहराविरुद्ध पीडित पक्षले वैशाख १४ गते जिल्ला प्रहरी कार्यालयमा उजुरी दिए। पीडित बालिकाको स्वास्थ्य परीक्षण वैशाख १४ गते सेती प्रादेशिक अस्पताल, धनगढीमा भयो। प्रहरीले आरोपितलाई वैशाख १४ गते भन्सार रोडबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत वैशाख १५ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको जेठ ९ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार राइभान कुञ्जेडाले बताए।

१५ वर्षीया बालिकालाई २०७९ वैशाख १९ गते

बलात्कार गरेको भन्दै टिकापुर नगरपालिका-१ नयाँबस्तीका ३० वर्षीय दिपेन्द्र साउद विरुद्ध पीडित पक्षले वैशाख २० गते इलाका प्रहरी कार्यालय, टिकापुरमा उजुरी दियो। पीडित बालिकाको स्वास्थ्य परीक्षण वैशाख २० गते टिकापुर अस्पताल, टिकापुरमा भयो। प्रहरीले आरोपितलाई वैशाख १९ गते टिकापुरबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत वैशाख २२ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको जेठ १३ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार राइभान कुञ्जेडाले बताए।

४ वर्षीया बालिकालाई २०७९ वैशाख २४ गते यौन दुर्व्यवहार गरेको भन्दै घोडाघोडी नगरपालिका-१ सुखडका ३२ वर्षीय जागीर कुरैसी विरुद्ध पीडित पक्षले वैशाख २५ गते इलाका प्रहरी कार्यालय, सुखडमा उजुरी दिए। पीडित बालिकाको स्वास्थ्य परीक्षण वैशाख २५ गते सेती प्रादेशिक अस्पताल, धनगढीमा भयो। प्रहरीले आरोपितलाई वैशाख २५ गते सुखडबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत वैशाख २७ गते यौन दुर्व्यवहार अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश बाबुकाजी वानियाको जेठ २० गतेको आदेशमा आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार रायभान कुञ्जेडाले बताए।

११ वर्षीया बालिकालाई २०७९ जेठ १ गते बलात्कार गरेको भन्दै डडेल्धुरा जिल्ला परशुराम नगरपालिका-११ का २४ वर्षीय युवराज खाती विरुद्ध पीडित पक्षले जेठ ११ गते जिल्ला प्रहरी कार्यालयमा उजुरी दिए। पीडित बालिकाको स्वास्थ्य परीक्षण जेठ ११ गते सेती प्रादेशिक अस्पताल, धनगढीमा भयो। प्रहरीले आरोपितलाई जेठ १० गते धनगढीबाट गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत जेठ १२ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतको असार ५ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार राइभान कुञ्जेडाले बताए।

१४ वर्षीया बालिकालाई २०७९ जेठ १९ गते बलात्कार गरेको भन्दै चुरे गाउँपालिका-६ बगैँचुलाका २६ वर्षीय दोगेन्द्र विष्ट विरुद्ध पीडित पक्षले जेठ १९ गते प्रहरी चौकी फल्टुडेमा उजुरी दिए। पीडित बालिकाको स्वास्थ्य परीक्षण जेठ २० गते सेती प्रादेशिक अस्पताल, धनगढीमा भयो। प्रहरीले आरोपितलाई जेठ १९ गते

घरबाट गिरफ्तार गयो। इलाका प्रहरी कार्यालय मालाखेती मार्फत आरोपितविरुद्ध जेठ २० गते जबरजस्तीकरण अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश जयानन्द पनेरुको असार १५ गते गतेको आदेशमा आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार रायभान कुञ्जेडाले बताए।

११ वर्षीया बालिकालाई २०७९ जेठ २६ गते यौन दुर्व्यवहार गरेको भन्दै गौरीगंगा नगरपालिका-३ का २० वर्षीय खगेन्द्र ओझा विरुद्ध पीडित पक्षले जेठ २६ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण जेठ २६ गते सेती प्रादेशिक अस्पताल, धनगढीमा भयो। प्रहरीले आरोपितलाई जेठ २६ गते घरबाट गिरफ्तार गयो। प्रहरीले आरोपितविरुद्ध जिल्ला सरकारी वकिल कार्यालय मार्फत जेठ २६ गते यौन दुर्व्यवहार अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश जयानन्द पनेरुको असार १५ गतेको आदेशमा आरोपितलाई १५ हजार रुपियाँ धरौटी र साधारण तारेखमा रिहा गरेको जिल्ला अदालतका श्रेष्ठेदार राइभान कुञ्जेडाले बताए। मुद्दा जिल्ला अदालतमा विचाराधिन छ।

१६ वर्षीया बालिकालाई जेठ २७ गते बलात्कार गरेको भन्दै जानकी गाउँपालिका-२ वनरीयाका २२ वर्षीय हरीशंकर चौधरी विरुद्ध पीडित पक्षले इलाका प्रहरी कार्यालय, टिकापुरमा उजुरी दिए। पीडितको स्वास्थ्य परीक्षण असार २ गते टिकापुर अस्पतालमा भयो। प्रहरीले आरोपितलाई असार २ गते गिरफ्तार गयो। प्रहरीले आरोपितविरुद्ध जिल्ला सरकारी वकिल कार्यालय मार्फत असार २ गते जबरजस्तीकरण अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश जयानन्द पनेरुको साउन १ गते बसेको इजलासले आरोपितलाई पुर्पक्षका लागि कारागार थुनामा पठाएको जिल्ला अदालतका श्रेष्ठेदार राइभान कुञ्जेडाले बताए।

१४ वर्षीया बालिकालाई २०७९ असार १० गते बेचबिखन तथा ओसारपसार गरेको भन्दै घोडाघोडी नगरपालिका-८ चुकहैयाका २२ वर्षीय रोशन विकविरुद्ध पीडित पक्षले असार १३ गते जिल्ला प्रहरी कार्यालयमा उजुरी दियो। पीडितको स्वास्थ्य परीक्षण असार १० गते सेती प्रादेशिक अस्पताल, धनगढीमा भयो। प्रहरीले आरोपितलाई असार १० गते धनगढीबाट गिरफ्तार गयो। प्रहरीले आरोपितविरुद्ध जिल्ला सरकारी वकिल कार्यालय मार्फत जिल्ला अदालतमा असार १३ गते बेचबिखन तथा ओसारपसार अन्तर्गत मुद्दा दर्ता गयो। आरोपितलाई साउन ५ गते जिल्ला अदालतमा पेशीको लागि पेश गर्ने तयारी भइरहेको जिल्ला प्रहरी कार्यालयका डिएसपी वेदप्रकाश

जोशीले बताए।

१२ वर्षीया बालिकालाई २०७९ असार १५ गते बलात्कार गरेको भन्दै डोटी जिल्ला केआइसिंह गाउँपालिका-६ का २१ वर्षीय रामबहादुर बलायर विरुद्ध पीडित पक्षले असार १९ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण असार १९ गते सेती प्रादेशिक अस्पताल, धनगढीमा भयो। प्रहरीले सरकारी वकिल कार्यालय मार्फत असार २० गते जबरजस्तीकरण अन्तर्गत जिल्ला अदालतमा मुद्दा दर्ता गयो। आरोपित फरार रहेकाले खोजी कार्य भइरहेको जिल्ला प्रहरी कार्यालय कैलालीका डिएसपी वेदप्रकाश जेशीले बताए।

कञ्चनपुर

१२ वर्षीया बालिकालाई २०७८ चैत २० गते बलात्कार गरेको भन्दै दोधरा चाँदनी नगरपालिका-१ भूमिराज टोलका ३५ वर्षीय केशवराज भट्ट विरुद्ध पीडित पक्षले चैत गते चैत २२ गते इलाका प्रहरी कार्यालय, दोधरा चाँदनीमा उजुरी दिए। पीडितको स्वास्थ्य परीक्षण चैत २२ गते महाकाली प्रादेशिक अस्पतालमा भयो। आरोपितलाई प्रहरीले चैत २२ गते घरबाट गिरफ्तार गयो। प्रहरीले सरकारी वकिल कार्यालय मार्फत आरोपित विरुद्ध २०७९ वैशाख १४ गते जिल्ला अदालतमा जबरजस्तीकरण उद्योगमा मुद्दा दर्ता गयो। जिल्ला अदालतका न्यायाधीश शिवलाल पाण्डेयको ०७९ जेठ १७ गते बसेको इजलासले आरोपितलाई १ लाख रुपियाँ धरौटीमा रिहा गर्ने आदेश दियो। हाल मुद्दा जिल्ला अदालतमा विचाराधिन अवस्थामा रहेको छ।

१६ वर्षीया बालिकालाई २०७८ फागुन १४ गते बलात्कार गरेको भन्दै १६ वर्षीय बालक विरुद्ध पीडित पक्षले फागुन १९ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण फागुन २३ गते महाकाली प्रादेशिक अस्पतालमा भयो। प्रहरीले आरोपितलाई फागुन २२ गते घरबाट गिरफ्तार गयो। प्रहरीले सरकारी वकिल कार्यालय मार्फत आरोपित विरुद्ध २०७९ वैशाख ८ गते जिल्ला अदालतमा जबरजस्तीकरण उद्योगमा मुद्दा दर्ता गरेकोमा जिल्ला अदालतका न्यायाधीश शिवलाल पाण्डेयको वैशाख ९ गतेको आदेशले आरोपित बालकलाई पुर्पक्षको लागि कोहलपुर बाल सुधार केन्द्रमा पठाएको जिल्ला प्रहरी कार्यालयका डिएसपी चक्रबहादुर शाहीले बताए। मुद्दा जिल्ला अदालतमा विचाराधिन अवस्थामा रहेको छ।

१५ वर्षीया बालिकालाई २०७९ वैशाख २३ गते बलात्कार गरेको भन्दै दोधरा चाँदनी नगरपालिका-७ किस्तीघाटका २२ वर्षीय अमित सुनार विरुद्ध पीडित

पक्षले वैशाख २३ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख २३ गते महाकाली प्रादेशिक अस्पतालमा भयो। प्रहरीले आरोपितलाई वैशाख २३ गते घरबाट गिरफ्तार गर्‍यो। प्रहरीले सरकारी वकिल कार्यालय मार्फत आरोपित विरुद्ध जेठ १६ गते जिल्ला अदालतमा जबरजस्तीकरण उद्योगमा मुद्दा दर्ता गर्‍यो। जिल्ला अदालतका न्यायाधीश शिवलाल पाण्डेयको जेठ २६ गते बसेको इजलासले आरोपितलाई २ लाख ५० हजार रुपियाँमा धरौटीमा रिहा गर्‍यो। हाल मुद्दा जिल्ला अदालतमा विचाराधिन अवस्थामा रहेको छ।

महिलामा विरुद्ध हुने सबै प्रकारका भेदभाव,

दुर्यवहार

बलात्कार, बलात्कार प्रयास, यौन दुर्यवहार बाजुरा

२० वर्षीया महिलालाई २०७९ जेठ २५ गते बलात्कार गरेको भन्दै वुढीगंगा नगरपालिका-२ का ३३ वर्षीय इन्द्र थापाविरुद्ध पीडित पक्षले जेठ २६ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण जेठ २६ गते जिल्ला अस्पतालमा भयो। प्रहरीले आरोपितलाई जेठ २६ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध जेठ २७ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश माधवप्रसाद धिमेरेको जेठ २७ गते बसेको इजलासले आरोपितलाई पुर्पक्षका लागि थुनामा पठायो। मुद्दा जिल्ला अदालतमा विचाराधिन छ।

बभ्राड

३२ वर्षीया महिलालाई २०७९ वैशाख ९ गते बलात्कार गरेको भन्दै थलारा गाउँपालिका-३ का ३५ वर्षीय गजेन्द्रबहादुर सिंहविरुद्ध पीडित पक्षले वैशाख १० गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख १० गते जिल्ला अस्पताल, सिमखेतमा भयो। आरोपितलाई प्रहरीले वैशाख १० गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत वैशाख १० गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश न्यायाधीश विष्णुप्रसाद अवस्थीको वैशाख २५ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका नायव सुब्बा सुशील सुवर्णकारले बताए।

३८ वर्षीया महिलालाई वैशाख १७ गते बलात्कार गरेको भन्दै मष्टा गाउँपालिका-२ का २८ वर्षीय देवर

विरुद्ध पीडित पक्षले वैशाख १८ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख १८ गते जिल्ला अस्पताल, सिमखेतमा भयो। आरोपितलाई प्रहरीले वैशाख १८ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध वैशाख १८ गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको जेठ २ गते बसेको इजलासले आरोपितलाई १ लाख रुपियाँ धरौटी तारिखमा रिहा गर्ने आदेश दिएको जिल्ला अदालतका नायव सुब्बा सुशील सुवर्णकारले बताए। मुद्दा विचाराधिन छ।

२१ वर्षीया युवतीलाई २०७९ वैशाख २७ गते बलात्कार गरेको भन्दै मष्टा गाउँपालिका-१ का ३५ वर्षीयासन्तोष सिंहविरुद्ध पीडित पक्षले वैशाख २७ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख २७ गते जिल्ला अस्पताल, सिमखेतमा भयो। आरोपितलाई प्रहरीले वैशाख २७ गते घरबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध वैशाख २७ गते जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको जेठ १८ गते बसेको इजलासले आरोपितलाई १ लाख रुपियाँ धरौटीमा तारिखमा रिहा गर्ने आदेश दिएको जिल्ला अदालतका नायव सुब्बा सुशील सुवर्णकारले बताए। मुद्दा जिल्ला अदालतमा विचाराधिन छ।

३५ वर्षीय महिलालाई ०७९ वैशाख ३० गते बलात्कार गरेको भन्दै बुंगल नगरपालिका-६ का ३५ वर्षीय खडक धामीविरुद्ध पीडितले जेठ १ गते जिल्ला प्रहरी कार्यालय, बभ्राडमा उजुरी दिइन्। पीडितको स्वास्थ्य परीक्षण जेठ २ गते जिल्ला अस्पताल, सिमखेतमा भयो। आरोपितलाई प्रहरीले जेठ २ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपितविरुद्ध जेठ ८ गते जबरजस्तीकरण अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश विष्णुप्रसाद अवस्थीको जेठ २४ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार नरेन्द्रराज शर्माले बताए।

दार्चुला

५६ वर्षीया एकल महिलालाई २०७९ जेठ १७ गते र जेठ १९ गते बलात्कार गरेको भन्दै लेकम गाउँपालिका-४ का ४५ वर्षीय हरिसिंह धामी र शैल्यशिखर नगरपालिका-९ का ३३ वर्षीय रमेशसिंह

साउँद विरुद्ध पीडितले जेठ २० गते जिल्ला प्रहरी कार्यालयमा उजुरी दिइन्। आरोपितलाई प्रहरीले जेठ २० गते घरबाटै गिरफ्तार गर्‍यो। पीडितको स्वास्थ्य परीक्षण जेठ २० गते जिल्ला अस्पतालमा भयो। आरोपित धामीले जेठ १७ गते आफ्नै घरमा र आरोपित साउँदले जेठ १९ गते शैल्यशिखर नगरपालिकाको बस्कोट भएको बेला बलात्कार गरेको भन्दै पीडितले आरोपितविरुद्ध जिल्ला प्रहरी कार्यालयमा उजुरी दिएको जिल्ला प्रहरी कार्यालयका डिएसपी प्रतीक विष्टले बताए। प्रहरीले जिल्ला सरकारी वकिल कार्यालय मार्फत आरोपित विरुद्ध २०७९, असार १५ गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश कोमलप्रसाद आचार्यको असार १५ गते बसेको इजलासले आरोपितलाई पूर्पक्षको लागि थुनामा पठायो।

बैतडी

२४ वर्षीया महिलालाई २०७९ वैशाख ९ गते वैवाहिक बलात्कार गरेको भन्दै २५ वर्षीय पतिविरुद्ध पीडितले वैशाख ९ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण वैशाख ९ गते जिल्ला अस्पतालमा भयो। आरोपितलाई प्रहरीले वैशाख ९ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध वैशाख १० गते जबरजस्ती करणी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश तिलक कार्कीको वैशाख २५ गते बसेको इजलासले आरोपितलाई पुर्पक्षका लागि थुनामा पठायो। मुद्दा जिल्ला अदालतमा विचाराधिन छ।

अछाम

३७ वर्षीया महिलालाई २०७९ वैशाख ४ गते वैवाहिक बलात्कार गरेको भन्दै पति ४० वर्षीय खेमराज उपाध्यायविरुद्ध पीडित पक्षले वैशाख ५ गते जिल्ला प्रहरी कार्यालयमा उजुरी दिए। आरोपितलाई प्रहरीले वैशाख ७ गते घरबाटै गिरफ्तार गर्‍यो। पीडितको स्वास्थ्य परीक्षण वैशाख ५ गते जिल्ला अस्पतालमा भयो। प्रहरीले जिल्ला सरकारी वकिल कार्यालयको सहयोगमा वैशाख २१ गते वैवाहिक बलात्कार अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश मनोज श्रेष्ठको जेठ २२ गते बसेको इजलासले आरोपितलाई २ लाख ५० हजार रुपियाँ धरौटीमा रिहा गर्ने आदेश दिएपनि आरोपितले तोकिएको धरौटी रकम बुझाउन नसकेपछि थुनामा पठायो। मुद्दा जिल्ला अदालतमा विचाराधिन अवस्थामा रहेको छ।

३० वर्षीया महिलालाई २०७९ जेठ ७ गते वैवाहिक बलात्कार गरेको पति भन्दै ३२ वर्षीय चेताराज भण्डारीविरुद्ध पीडितले जेठ ८ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण जेठ ८ गते जिल्ला अस्पतालमा भयो। आरोपितलाई प्रहरीले जेठ १३ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालयमार्फत जेठ ३० गते जिल्ला अदालतमा वैवाहिक बलात्कार अन्तर्गत मुद्दा दर्ता गर्‍यो। जिल्ला अदालतका निमित्त श्रेष्ठेदार कमलप्रसाद ढुङ्गानाको जेठ ३१ गतेको इजलासले आरोपितलाई २ लाख ५० हजार रुपियाँ धरौटीमा रिहा गर्ने आदेश दिएको भएपनि आरोपितले तोकिएको धरौटी रकम बुझाउन नसक्दा पुर्पक्षका लागि थुनामा पठायो। मुद्दा जिल्ला अदालतमा विचाराधिन अवस्थामा रहेको छ।

२२ वर्षीया महिलालाई २०७९ जेठ २४ गते वैवाहिक बलात्कार गरेको भन्दै पति २१ वर्षीय नविन विकविरुद्ध पीडितले असार ५ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण असार ५ गते जिल्ला अस्पतालमा भयो। आरोपितलाई प्रहरीले असार ५ गते घरबाटै गिरफ्तार गर्‍यो। प्रहरीले जिल्ला सरकारी वकिल कार्यालय मार्फत आरोपित विरुद्ध असार २१ गते वैवाहिक बलात्कार अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका निमित्त श्रेष्ठेदार नारायण पौडेलको असार २२ गते बसेको इजलासले आरोपितलाई पुर्पक्षका लागि थुनामा पठायो। मुद्दा जिल्ला अदालतमा विचाराधिन छ।

३२ वर्षीया महिलालाई २०७९ जेठ २९ गते बलात्कारको प्रयास गरेको भन्दै बान्नीगढी जयगढ गाउँपालिका-४ तिमिल्सेनाका ४५ वर्षीय सत्यराज तिमिल्सेना विरुद्ध पीडित पक्षले असार १ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण असार १ गते जिल्ला अस्पतालमा भयो। आरोपितलाई प्रहरीले असार ३० गते कैलालीको टिकापुरबाट गिरफ्तार गर्‍यो।

कैलाली

२० वर्षीया युवतीलाई २०७८ चैत ९ गते सामुहिक बलात्कार गरेको भन्दै कैलाली गाउँपालिका-२ पवेराका २० वर्षीय रामदयाल चौधरी, २२ वर्षीय सीताराम चौधरी र सोही ठाउँका २२ वर्षीय सुरेश चौधरी विरुद्ध पीडित पक्षले चैत १२ गते जिल्ला प्रहरी कार्यालयमा उजुरी दियो। पीडित बालिकाको स्वास्थ्य परीक्षण चैत १२ गते सेती प्रादेशिक अस्पताल, धनगढीमा भयो। प्रहरीले आरोपितलाईलाई चैत १२ गते हसुलियाबाट गिरफ्तार गर्‍यो। प्रहरीले जिल्ला सरकारी वकिल कार्यालय मार्फत

चैत १४ गते जबरजस्तीकरण अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश जयानन्द पनेरुको वैशाख २७ गते इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार राइभान कुञ्जेडाले बताए।

२० वर्षीया युवतीलाई २०७८ चैत ९ गते बलात्कार गरेको भन्दै कैलारी गाउँपालिका-२ पवेराका ५५ वर्षीय बलराम चौधरी विरुद्ध पीडित पक्षले चैत १२ गते जिल्ला प्रहरी कार्यालयमा उजुरी दिए। पीडित युवतीको स्वास्थ्य परीक्षण चैत १२ गते सेती प्रादेशिक अस्पताल, धनगढीमा भयो। प्रहरीले आरोपितलाई विरुद्ध सरकारी वकिल कार्यालय मार्फत चैत १४ गते जबरजस्तीकरण अन्तर्गत मुद्दा दर्ता गयो। आरोपित फरार रहेकाले खोजीकार्य जारी राखेको जिल्ला प्रहरी कार्यालय, कैलालीका डिएसपी वेदप्रकाश जोशीले बताए।

२१ वर्षीया युवतीलाई २०७९ वैशाख ३० गते बलात्कार गरेको भन्दै धनगढी उपमहानगरपालिका-२ का ४० वर्षीय हर्क खडका र सोही ठाउँका २० वर्षीय खुशी सिंह विरुद्ध पीडित पक्षले जेठ ३ गते जिल्ला प्रहरी कार्यालयमा उजुरी दिए। पीडित बालिकाको स्वास्थ्य परीक्षण जेठ ३ गते सेती प्रादेशिक अस्पताल, धनगढीमा भयो। प्रहरीले आरोपितलाई जेठ ३ गते मित्रनगरबाट गिरफ्तार गयो। प्रहरीले जिल्ला सरकारी वकिल कार्यालय मार्फत जेठ ४ गते जबरजस्तीकरण अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश बाबुकाजी बानियाको जेठ २० गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार रायभान कुञ्जेडाले बताए।

२४ वर्षीया युवतीलाई २०७९ वैशाख १९ गते बलात्कार गरेको भन्दै धनगढी उपमहानगरपालिका-३ विशालनगरका २४ वर्षीय अनितकुमार शाहविरुद्ध पीडित पक्षले जेठ १९ गते जिल्ला प्रहरी कार्यालयमा उजुरी दिए। पीडित युवतीको स्वास्थ्य परीक्षण जेठ १९ गते सेती प्रादेशिक अस्पताल, धनगढीमा भयो। प्रहरीले आरोपितलाई जेठ १९ गते विशालनगरबाट गिरफ्तार गयो। प्रहरीले आरोपितविरुद्ध जिल्ला सरकारी वकिल कार्यालय मार्फत जेठ १२ गते जबरजस्तीकरण अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश बाबुकाजी बानियाँको असार २७ गतेको इजलासले आरोपितलाई ८० हजार रुपियाँ धरौटी र साधारण तारेखमा रिहा आदेश दिएको जिल्ला अदालतका श्रेष्ठेदार राइभान कुञ्जेडाले बताए।

२३ वर्षीया युवतीलाई २०७९ जेठ २० गते बलात्कार गरेको भन्दै जोशीपुर गाउँपालिका-६ का ४२

वर्षीय दिपक चौधरी विरुद्ध पीडित पक्षले जेठ २० गते जिल्ला प्रहरी कार्यालयमा उजुरी दिए। पीडित युवतीको स्वास्थ्य परीक्षण जेठ २१ गते सेती प्रादेशिक अस्पताल, धनगढीमा भयो। प्रहरीले आरोपितलाई जेठ २३ गते घरबाट गिरफ्तार गयो। प्रहरीले जिल्ला सरकारी वकिल कार्यालय मार्फत आरोपित विरुद्ध जेठ २३ गते जबरजस्तीकरण अन्तर्गत जिल्ला अदालतमा मुद्दा दर्ता गयो। जिल्ला अदालतका न्यायाधीश जयानन्द पनेरुको असार १५ गतेको आदेशमा आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार रायभान कुञ्जेडाले बताए।

२२ वर्षीया युवतीलाई २०७९ असार १३ गते बलात्कार गरेको भन्दै बैतडी जिल्ला सिगास गाउँपालिका-९ का २६ वर्षीय हरीश विष्ट विरुद्ध पीडित पक्षले असार १६ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण असार १६ गते सेती प्रादेशिक अस्पताल, धनगढीमा भयो। प्रहरीले सरकारी वकिल कार्यालय मार्फत असार १७ गते जबरजस्तीकरण अन्तर्गत जिल्ला अदालतमा मुद्दा दर्ता गयो। आरोपित फरार रहेकाले खोजी कार्य भइरहेको जिल्ला प्रहरी कार्यालयका डिएसपी वेदप्रकाश जोशीले बताए।

कञ्चनपुर

२० वर्षीया युवतीलाई २०७९ वैशाख १० गते बलात्कार गरेको भन्दै पुर्नवास नगरपालिका-१ महेन्द्रबस्तीका २३ वर्षीय राजुलुहार विरुद्ध पीडित पक्षले वैशाख १४ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख १४ गते महाकाली प्रादेशिक अस्पतालमा भयो। प्रहरीले आरोपितलाई वैशाख १४ गते घरबाट गिरफ्तार गयो। प्रहरीले सरकारी वकिल कार्यालय मार्फत आरोपित विरुद्ध जेठ ५ गते जिल्ला अदालतमा जबरजस्तीकरण उद्योगमा मुद्दा दर्ता गरेकोमा जिल्ला अदालतका न्यायाधीश शिवलाल पाण्डेयको जेठ ११ गतेको आदेशले आरोपितलाई ५० हजार रुपियाँ धरौटीमा रिहा गयो। हाल मुद्दा जिल्ला अदालतमा विचाराधिन अवस्थामा रहेको छ।

१९ वर्षीया युवतीलाई २०७९ वैशाख ६ गते बलात्कार गरेको भन्दै भिमदत्त नगरपालिका-६ का २३ वर्षीय शम्भु भट्ट विरुद्ध पीडित पक्षले वैशाख ७ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण वैशाख ७ गते महाकाली प्रादेशिक अस्पतालमा भयो। प्रहरीले आरोपितलाई वैशाख ८ गते घरबाटै गिरफ्तार गयो। प्रहरीले आरोपितविरुद्ध जिल्ला सरकारी वकिल कार्यालय मार्फत वैशाख २२ गते जिल्ला

अदालतमा जबरजस्तीकरण उद्योगमा मुद्दा दर्ता गर्‍यो। जिल्ला अदालतका न्यायाधीश शिवलाल पाण्डेयको वैशाख २७ गते बसेको इजलासले आरोपितलाई २ लाख रुपियाँ धरौटीमा रिहा गर्‍यो। हाल मुद्दा विचारधिन अवस्थामा रहेको छ।

बलात्कारपछि हत्या

दार्चुला

शैल्यशिखर नगरपालिका-१ बारिलका एकल महिला ४५ वर्षीया अनिभा खडायतको २०७९ जेठ २५ गते बलात्कार गरी आगो लगाएर हत्या गरेको भन्दै प्रहरीले जेठ २६ गते सोही ठाउँ निवासी चमेलिया जलविद्युत आयोजनाको पावर हाउसमा सुरक्षा रक्षक समेत रहेका ४२ वर्षीय भोजराज खडायतलाई गिरफ्तार गर्‍यो। फरार रहेका आरोपितलाई प्रहरीले बैतडी जिल्लाको दोगडाकेदर गाउँपालिका-३ खोचालेकवाट गिरफ्तार गरेको जिल्ला प्रहरी कार्यालयका डिएसपी प्रतीक विष्टले बताए। जेठ २५ गते बिहान ३ बजे घरभन्दाबाहिर बोलाएर भोजराजले अनिभाको बलात्कारपछि घरभन्दा ५० मिटर टाढा रहेको उखुबारीमा खरको थुप्रोमा आगो लगाएर हत्या गरेको प्रमाण फेला परेको डिएसपी विष्टले बताए। प्रहरीले जिल्ला सरकारी वकिल कार्यालय मार्फत आरोपित विरुद्ध जेठ २६ गते जबरजस्तीकरण, ज्यानसम्बन्धी कसुर र डाकाचोरी अन्तर्गत जिल्ला अदालतमा मुद्दा दर्ता गर्‍यो। जिल्ला अदालतका न्यायाधीश कोमलप्रसाद आचार्यको २०७९ असार १७ गते बसेको इजलासले आरोपितलाई पूर्णक्षमा लागि थुनामा पठायो। शवको पोष्टमार्टम जेठ २६ गते जिल्ला अस्पतालमा गरी जेठ २७ गते परिवारले दाहासस्कार गरे। सात वर्ष अगाडी पतिको मृत्यु भएकी मृतक अनिभाका दुई छोरी र एक छोरा छन्।

घरेलु हिंसा

डोटी

दिपायल सिलगढी नगरपालिका-९ कलेनाकी २८ वर्षीया शान्ती साउदले आफूमाथि मानसिक तथा शारीरिक यातना दिएको भन्दै २५ वर्षीय पति सुरेश साउदविरुद्ध २०७८ चैत २६ गते महिला, बालबालिका तथा ज्येष्ठ नागरिक सेवा केन्द्रमा उजुरी दिइन्। जिल्ला प्रहरी कार्यालयले आरोपित सुरेश साउदलाई सोही दिन घरबाटै गिरफ्तार गर्‍यो। दुवै बिच चैत २६ गते जिल्ला प्रहरी कार्यालयमा छलफल भएको भएपनि मिलापत्र हुन नसकेपछि जिल्ला अदालत डोटी पठाइएको जिल्ला प्रहरी

कार्यालयका एसपी दानबहादुर मल्लले बताए। पीडितले आरोपित विरुद्ध वैशाख २१ गते सम्बन्ध विच्छेद अर्न्तगत जिल्ला अदालतमा मुद्दा दर्ता गरेकोमा जिल्ला अदालतका न्यायाधीश वीदुर काफ्लेको वैशाख २६ गते बसेको इजलासले आरोपितलाई पुर्णक्षमा लागि कारागार चालन गर्ने आदेश दियो। मुद्दा जिल्ला अदालतमा विचारधिन अवस्थामा रहेको छ।

पुर्विचौकी गाउँपालिका-४ सानागाउँकी २९ वर्षीया सरस्वती खडकाले आफूमाथि मानसिक तथा शारीरिक यातना दिएको भन्दै ३१ वर्षीय पति दिलिप खड्का विरुद्ध २०७९ जेठ ६ गते महिला, बालबालिका तथा ज्येष्ठ नागरिक सेवा केन्द्रमा उजुरी दिइन्। जिल्ला प्रहरी कार्यालयले आरोपित दिलिपलाई जेठ ६ गते घरबाटै गिरफ्तार गर्‍यो। दुवै पक्षविच सहमती नभएपछि जिल्ला अदालत, डोटीमा पठाइएको जिल्ला प्रहरी कार्यालयका प्रहरी जवान देबकी बोहराले बताइन। पीडितले आरोपित विरुद्ध जेठ २७ गते सम्बन्ध विच्छेदका लागि जिल्ला अदालतमा मुद्दा दर्ता गरेको भएपनि मुद्दाको फैसला हुन बाँकी रहेको छ।

सबै प्रकारका जातीय विभेद

अछाम

साँफेबगर नगरपालिका-७ की ४४ वर्षीया राधिका भुजेललाई २०७९ वैशाख ३० गते सार्वजनिक स्थानमा जातीय विभेद गरी कुटपिट गरेको भन्दै सोही ठाउँका ३५ वर्षीय हिकमत कडायत, ४० वर्षीय शिव कडायत, ३२ वर्षीय प्रकाश कडायत, ३५ वर्षीया धनकला कुमाल र ५२ वर्षीय गोविन्दबहादुर शाह विरुद्ध पीडितले जेठ ९ गते जिल्ला सरकारी वकिल कार्यालयमार्फत जिल्ला प्रहरी कार्यालयमा उजुरी दिइन्। साँफेबगर नगरपालिका-७ माडु भन्ने स्थानमा रहेको सरस्वती आधारभूत विद्यालयको मतदान केन्द्रमा आफूलाई अपशब्दसहित जातीय विभेद गरी कुटपिट गर्दा बाँयाँ हात भाँचिएकोले जेठ ८ गते आरोपित विरुद्ध उजुरी दिन जिल्ला प्रहरी कार्यालयमा जाँदा प्रहरीले उजुरी नलिएको पीडितले बताइन्। पीडितले वैशाख ३० गते आरोपित विरुद्ध इलाका प्रहरी कार्यालय, वयलपाटामा किटानी जाहेरी दिएकी थिइन्। कुटपिटबाट घाइते भएकी राधिकाको उपचार जेठ ३ गते जिल्ला अस्पताल, अछाममा भयो। घटनाका सबै आरोपित फरार रहेकोले खोजी कार्य भइरहेको जिल्ला प्रहरी कार्यालयका सड जितेन्द्र धामीले बताए।

आर्थिक, सामाजिक तथा सांस्कृतिक अधिकार

आगजनी

कैलाली

कैलाली गाउँपालिका-७ विपदपुरस्थित मुक्त कमैया शिविरमा २०७९ वैशाख ११ गते आगजनी हुदाँ ७१ घरधुरी जलेर नष्ट भए। दिउसो खेतमा गहुँको नल जलाउन लगाएको आगो शिविरमा सल्किएपछि आगजनी भएको थियो। उक्त आगजनीबाट घर भित्र रहेका लत्ताकपडा, अन्न, भाडाँ, कृषी सामग्री, पशुचौपाया जलेर नष्ट भए। धनगढी उपमहानगरपालिका, टिकापुर

नगरपालिकाको दमकल, सशत्रु प्रहरी, प्रहरी र स्थायनीको प्रयासमा आगो नियन्त्रणमा आएको जिल्ला प्रहरी कार्यालयका डिएसपी वेदप्रकाश जोशीले बताए। आगजनीबाट २७ घर पूर्ण क्षती, १६ घर आंशिक क्षती र २१ घरमा सामान्य क्षती भएकाले जम्मा २ करोड ८७ लाख ५९ हजार ८ सय बराबरको क्षती भएको कैलाली गाउँपालिकाका सूचना अधिकारी यगम कलेलले बताए। स्थानीय सरकार, प्रदेश सरकार, रेडक्रस लगायत विभिन्न संघसंस्थाहरूले टेण्ट, खाद्यान्न कपडा, नगद तथा जिन्स सामग्री स्वरूप राहत वितरण गरेका थिए।



मानव अधिकार र सामाजिक न्यायका निम्ति

अनौपचारिक क्षेत्र सेवा केन्द्र (इन्सेक)

सुदूरपश्चिम प्रदेशद्वारा प्रकाशित

सल्लाहकार : खड्कराज जोशी, **संयोजन/सम्पादन :** कृष्णबहादुर बि.क.,

व्यवस्थापक : राजकुमार चौधरी, रामबहादुर चौधरी, हरिसिंह बि.क.

धनगढी उमनपा-५, उत्तरबेहडी, धनगढी, कैलाली, फोन : ०९१-५२२५७६/५२१४४६, फ्याक्स : ०९१-५२३२४४

इमेल : dhangadhi@insec.org.np, **Website :** www.inseconline.org